

عہدِ عشق و وسطی کا فنِ تعمیر

از

(جناب یوسف کمال صاحب بخاری ایم۔ اے)

(۳)

خاندانِ مغلیہ ۱۵۲۶ء تا ۱۸۵۷ء | صفحہ تاریخ پر شاہانِ مغلیہ کے کارنامے زریں حروف سے لکھے جانے کے لائق ہیں۔ تمام سلاطینِ دہلی و شاہانِ ہند میں "عہدِ مغلیہ" ایک جداگانہ انفرادی و شخصی حیثیت کا مالک ہے جہاں فرماں روا یا ان مغلیہ نے تصویر کشی، خطاطی، موسیقی، ادب و دیگر فنونِ لطیفہ کی مہربانہ خدمات انجام دیں اسی کے دوش بدوش فنِ تعمیر میں بھی نمایاں حصہ لیا حتیٰ کہ چاروں عالم میں اپنی فنِ دوستی کی دھماک بٹھادی اور اربابِ علم و فن سے اپنے جمالیاتی ذوق کا خراج تحسین حاصل کر لیا۔ دراصل جس گرمجوشی و اہمیت سے مغل بادشاہوں نے فنِ تعمیر میں حصہ لیا وہ اپنی مثال آپ ہے۔ ۱۵۲۶ء میں مغلیہ حکومت کے قیام کے ساتھ ساتھ فنِ تعمیر میں ایک نئے باب کا اضافہ ہوا۔ پہلے پانچ حکمران بابر، ہمایوں، اکبر، جہانگیر اور شاہ جہاں نے اس فن کو جادہ ارتقا پر گامزن کرنے میں مساعی جمیلہ سے کام لیا اور خود بنفس نفیس و نحسی کا اظہار کیا لیکن ۱۶۵۷ء میں اورنگ زیب کی تخت نشینی کے ساتھ ہی فنِ تعمیر میں زوال آگیا جس کا نظارہ آخری دور کی مغلیہ عمارات میں بخوبی کیا جاسکتا ہے۔

بابر، بانی سلطنتِ مغلیہ (۱۵۲۶ء تا ۱۵۳۰ء) علم و فن کا زبردست مہربان و دلدادہ تھا وہ خود صاحبِ ذوق اور حسن و جمال کا بطورِ احسن قدرواں تھا لیکن قسمت نے اس کی یاری نہ کی اور وہ صرف پانچ سال کی قلیل مدت میں فوت ہو گیا۔ اس دوران میں اس نے اپنی زیادہ توجہ تسخیر و فتوحات کی طرف مبذول کر دی اس لئے اس کو اپنی خدا داد ذہانت اور قدرتی ذوق

کے اظہار کا بہت ہی کم وقت نصیب ہوا۔ پھر کھی ترک بابری میں اس نے بہت سے باغات، روشیں، مسجدیں اور کتوتیں (بائید بنانے کا ذکر کیا ہے جو امتداد زمانہ کے ہاتھوں تلف ہو گئے صرف ان میں کے چند ہی اب موجود ہیں پانی پت میں کا ملی باغ کی بابری مسجد اور جامع مسجد۔ سنہ ۱۶۵۷ء میں ضلع مراد آباد خاص طور پر قابل ذکر ہیں۔ لیکن ان میں کوئی قابل ذکر فنی خصوصیات نہیں پائی جاتیں۔ اس کے بعد اس کے بیٹے ہمایوں (۱۵۳۰ء تا ۱۵۵۰ء) کا عہد حکومت بھی قریب قریب تعمیری اعتبار سے غیر اہم ہے۔ عہد ہمایوں کی سیاسی بد حالی و مسلسل جنگیں خصوصیت کے ساتھ ہمایوں کا ہندوستان سے ۱۵ سال کے لئے جلاوطن ہونا اور شاہ طہما سپ فرما نرواے ایران کے دربار میں قیام کرنا اس فقدان کے اصلی اسباب ہیں۔ ہمایوں کو اتنا وقت نہ مل سکا کہ وہ فنی نقطہ نگاہ سے عمارات میں کچھ اضافہ کرتا لیکن شاہ طہما سپ کے دربار میں اس کا ۱۵ سالہ قیام بالآخر مفید ثابت ہو جا رہا ہے دوبارہ ہندوستان کو اس نے فتح کیا اور ایران سے واپس آیا تو اپنے ساتھ ایرانی تعمیری روایات کو سمراہ لایا جس کا اولین مظاہرہ ہمایوں کے انتقال کے بعد اسی کے روہنہ میں ملتا ہے۔ جسے آئندہ اپنے محل پر سین کیا جائے گا۔ صرف دو مسجدیں آثار ہمایوں کی نظر آتی ہیں۔ ایک تو فتح آباد ضلع حصار میں ہے جو تقریباً مسمار ہو چکی ہے اور دوسری چھ پورہ آگرہ میں افتادہ حالت میں موجود ہے۔ چونکہ اس کی استرکاری اور نقش و نگار کے نمونے اس کی اصلی آرٹس و زیبائش کا پتہ دیتے ہیں۔ تاہم ان میں کوئی تعمیری خصوصیات نہیں ہیں۔

درحقیقت منلیہ عہد کا فن تعمیر اور اس کی ابتدا گانہ خصوصیات عہد اکبری (۱۵۵۶ء تا ۱۶۰۵ء) سے انفرادی ہیئت اختیار کرتی ہیں ہم اس دور کو سہولت مطالعہ کے پیش نظر تین دوروں میں تقسیم کر سکتے ہیں

(۱) ابتدائی مغلیہ دور از اکبر (۱۵۵۶ء تا ۱۶۲۷ء) تا جہانگیر (۱۶۲۷ء)۔

(۲) دور شاہجہانی (۱۶۲۷ء تا ۱۶۵۸ء)۔

(۳) آخری دور مغلیہ (۱۶۵۸ء تا ۱۸۵۷ء) اس دور کے فن تعمیر پر روشنی ڈالنے سے

قبل سلاطین سوریبہ کی تعمیر سرگرمیاں اور ان کی خصوصیات بیان کرنا بھی ضروری ہیں یہ زمانہ شیرشاہ سوری ۱۵۴۲ء سے شروع ہو کر اس کے جانشینوں پر ۱۵۵۵ء میں ختم ہو جاتا ہے۔ سوکر طرز تعمیر مغلیہ عمارات کے لئے نقیب راہ ثابت ہوا اور بہت سی خصوصیات مغلوں نے ان ہی سے حاصل کیں۔

سوری طرز تعمیر ۱۵۴۲ء تا ۱۵۵۵ء | سوری تعمیرات ابتداءً سنجیدہ، خوش وضع و لطیف ہوتی ہیں لیکن ان کا اختتام آرائش و زیبائش کی کثرت پر ہوتا ہے۔ دہلی میں قلعہ کہنہ کی مسجد شیرشاہ کی بہترین عمارت خیال کی جاتی ہے جو ۱۵۴۲ء میں اس نے تعمیر کرائی تھی۔ اس کی وسعت صرف ایک قدم (۱ یوم) ہے۔ اس میں ٹیوڈر طرز کے پانچ نو کیلے محرابی دروازے ہیں اور حجر نما یا نمازخانہ محرابوں کے عمدہ نقش و نگار سے مزین ہے۔ چڑیاں یا مورنیاں (Moorish) اکبری طرز کی ہیں جو اکبر نے قلعہ آگرہ میں بنوائی تھیں زیر گنبد بہت ہی مضبوط معاون گنبد تعمیر ہیں۔ سہرام ضلع شاہ آباد صوبہ بہار میں مقبرہ شیرشاہ فنی نقطہ نگاہ سے اپنے عہد کا شاہکار تصور کیا جاتا ہے۔ یہ لودی عہد کے ہشت پہل مقبرہ کی ایک ترقی یافتہ صورت ہے۔ اس کا طرز نہایت ساوہ اور زور دار ہے اس کی کرسی کے ہر چہار جانب مٹمن چپوترے، اس کا عالی شان مرکزی گنبد۔ اس کے چھوٹے چھوٹے چریوں دار کوشک، گنبد کے ارد گرد فنی اعتبار سے نہایت موزوں ہشت پہل کشوک اور سب سے زیادہ اس کی بے مثال فنی تکنیک اس عہد کے تعمیری ذوق و اصول کی نشان دہی کرتے ہیں۔ اس عہد کی مساجد کا جہاں تک تعلق ہے پیشین حصے تعلقوں سے زیادہ آراستہ کتبات کی بہتات اور فنی تکنیک زیادہ حسین و نمایاں ہے۔ مورنی دار ستونوں کا سہارا لئے ہوئے تعمیر شدہ کشوک (Mushuk) میناروں کے بجائے گوشوں پر نہایت دلکش حسین معلوم ہوتے ہیں۔ نماز گاہ مع مرکزی گنبد بالائی مستطیل شکل کی ملتی ہے، اور محرابوں کی نسبت قطعات گنبد (Pendentives) میں جزئیات زیادہ نمایاں ہیں۔

دور اکبری و جہانگیری ۱۵۵۶ء تا ۱۶۲۷ء | سلاطین سوریبہ کے بعد ہندوستان پر دوبارہ شاہان مغلیہ کا

تسلط ہو گیا ہمایوں نے دوبارہ ہندوستان کو فتح کر لیا وہ خود تو ایک سال بدقت تمام زندہ رہ کر
 راہی ملک بچا ہو گیا لیکن اس کے بیٹے شہزادہ اکبر نے مغلیہ حکومت کی بنیاد از سر نو رکھی اور حکومت
 کو استحکام بخشا۔ دوسرے علوم و فنون کی طرح دورِ اکبری میں فنِ تعمیر بھی پروان چڑھا اور ایک نیا
 انداز اختیار کیا۔ مغلیہ طرز کی پہلی یادگار جسے فنی نقطہ نگاہ سے ہم ایک ارتقائی صورت کہہ سکتے ہیں
 مقبرہ ہمایوں ہے جس کی تعمیر کا آغاز حاجی بیگم زوجہ ہمایوں نے ۱۵۶۵ء میں کیا یہی روضہ تاج محل
 کے لئے آئینہ چل کر نمونہ کے طور پر استعمال کیا گیا ہمایوں بن ایرانی تعمیری روایات و تصورات کو ہندو
 لایا اُس کی نمائش اُس کے روضہ میں ملتی ہے مثلاً مقبرہ کا اس مخصوص طرز کا گنبد سامنے کی جانب
 نصف گنبدی شکل کا محرابی دروازہ غلام گردش کی اندرونی ترکیب وغیرہ خالص ایرانی طرز کے ہیں۔
 مقامی خصوصیات میں حسین کشک اور اُس کی بُرجیاں ہندوستانی و غنچ کی ہیں گو کہ چھت پر کشوک
 کی ساخت بہت عمدہ نہیں ہے تاہم اُن کی سطح اور متناسب خلا قابلِ تعریف ہیں سنگِ سُرخ
 و سفید کا امتزاج اور محرابوں کے حسین و جلی دائرے قابلِ ذکر ہیں گو یار و روضہ مقامی و ایرانی رنگ کے
 امتزاج کا کامیاب نتیجہ ہے اسی عہد کا دوسرا مقبرہ تقریباً اسی انداز کا مقبرہ اتا خان ۱۵۶۶ء
 تعمیر شدہ ہے جو اکبر کا وزیر تھا اور ۱۵۶۶ء میں قتل ہوا۔

اکبر کی تعمیر کردہ عمارات۔ اگرہ۔ الہ آباد فتح پور سیکری میں آج بھی اپنے پورے طمطراق کے
 ساتھ موجود ہیں اکبر نے اپنی تعمیری پالیسی کے مد نظر مقامی خصوصیات کو بڑھانے اور بار آور ہونے
 کا موقع دیا اسی حالت میں جب کہ مقامی خصوصیات کسی عمارت کی ساخت میں ناموزوں
 ثابت ہوتی تھیں تو غیر مقامی رنگ کو استعمال کیا جاتا تھا۔ سنگِ سُرخ کا آزادانہ استعمال
 جا بجا اثر پیدا کرنے کے لئے سنگِ مرمر کا جوڑ اُس کی عمارت کی نمایاں خصوصیت ہے طرزِ تعمیر
 غیر محرابی اور سپاٹ قسم کا ہے لیکن ٹیوڈر محرابوں کے استعمال سے اس بات کا پتہ چلتا ہے کہ
 محرابی و غیر محرابی دونوں طرزِ تعمیر مساوی حیثیت میں نظر آتے ہیں۔ گنبد عموماً سلاطین لودیہ کی
 طرح کھوکھلے ساقِ ستون (Pillar shafts) اکثر متعدد پہلوں اور تلج ستون CAPITALS

مورنی نما (*crack eted Form*) ملتے ہیں آرایش میں جو اہرات میں کھدا ہوا کام جالیوں کا کٹاؤ اور اندرونی ساخت میں دیواروں پر طائی اور دوسرے رنگوں کی گلکاریاں وغیرہ اس کی نمایاں خصوصیات سے ہیں۔ اکبر کی مشہور و معروف عمارات میں فتح پور سیکری کے رہائشی، کمری اور مذہبی تعمیرات لال قلعہ آگرہ اور اُس کی اندرونی عمارتیں قابل دید ہیں۔ فنی نقطہ نظر سے فتح پور سیکری کی تعمیرات ہر حیثیت سے پختہ اور جامع ہیں جامع مسجد مدہ مرکزی نماز گاہ۔ وسیع صحن، چوگردی کھجے اور بلند دروازہ ہندوستان میں لاثانی ہیں، اس کی ساخت دوسری غیر مذہبی عمارات کی نسبت زیادہ محراب نما ہے اس کے وسیع صحن میں حضرت سلیم حشتی اور اُن کے پوتے اسلام خاں کے مقبرے ہیں حضرت سلیم حشتی کا مقبرہ صناعی کا ایک اعلیٰ نمونہ ہے سنگ سرخ و سفید کا اختلاط اقلیدسی اشکال کے کمالات اور اس کا چھجہ جو سانپ نما برکیٹ (*serpentine brock*) کے سہارے قائم ہے فنی اعتبار سے بہت اعلیٰ ہے اس قسم کے برکیٹ گجرات کے مندروں میں ملتے ہیں جو وہ بانی کے محل کا فن تعمیر مغربی ہند کے مندروں کے طرز کا ہے جو اس بات کا ثبوت ہے کہ معمار و صنّاع گجرات سے آئے تھے غرضیکہ دیوان خاص بیربل اور ترکی سلطانہ کے محلات وغیرہ قابل دید ہیں اکبر کا لال قلعہ آگرہ تعمیر شدہ ۱۵۶۵ء تا ۱۵۷۲ء بھی اکبری عہد کا بہترین نمونہ اور شاہکار سمجھا جاتا ہے اکبر نے اپنی قابلیت و ذہانت کا اس میں مظاہرہ کیا ہے اور فن تعمیر میں ایک نئے دور کا آغاز کیا ہے محض ذہنی طرز کی ساخت ہی نہیں بلکہ کنگورے دار دیواریں ڈھلوان دیواریں (*machicolations*) روزن سازی دیوار کے چاروں طرف اُبھرے ہوئے حاشیے وغیرہ کی تعمیر سے اُس کے معماروں اور صنّاعوں کے جمالیاتی ذوق کا پتہ چلتا ہے۔

جہاں گیر۔ ۱۶۰۵ء تا ۱۶۲۷ء کا دور حکومت بھی فنون لطیفہ کے پھلنے پھولنے کا زمانہ کہا جاتا ہے۔ خصوصاً تصویر کشی کے فن میں جہانگیر کے عہد میں ایک نئے دور کا آغاز ہوتا ہے لیکن فن تعمیر میں تقریباً یہ عہد غیر اہم نظر آتا ہے جہانگیر کا طرز و انداز قریب قریب وہی رہا جو اکبری دور کا طرہ امتیاز تھا بجز اس کے کہ اول الذکر کا طرز و موخر الذکر کی پانڈار عمارات کے مقابلہ میں حسن و

نراکت کی طرف زیادہ مائل تھا۔ نیز بدھ و جین طرز تعمیر کے ساتھ ساتھ عربی و ایرانی طرز بھی نظر آتا ہے جہانگیری دور کی عمارات کی آرائشوں میں صراحی اور پیالہ کا عام طور سے استعمال کیا گیا ہے جہانگیری تعمیرات آگرہ، لاہور، کشمیر میں اب تک موجود ہیں ان میں اکبر کا روضہ سکندرہ قلعہ آگرہ کا جہانگیری محل مقبرہ اعتماد الدولہ واقع آگرہ زیادہ مشہور ہیں یوں تو اُس نے چند باغات بھی بنوائے لیکن وہ ہمارے موضوع سے باہر ہیں جہاں تک اکبر کے سہ منزلیہ مقبرہ واقع سکندرہ کا تعلق ہے جو ۱۶۱۳ء میں تعمیر ہوا اُس میں وہی اکبری عہد کی خصوصیات ملتی ہیں۔ لیکن گنبد کی ساخت روایتی تعمیر سے جداگانہ ہے جس کا تصور بدھ و بارہ سے ماخوذ ہے دوسرے اُس کے مینار بھی ایک نئی وضع کے ہیں جو اس وقت تک شمالی ہندوستان میں رائج نہ ہوئے تھے۔

دوسری اہم عمارت مقبرہ اعتماد الدولہ ہے جہانگیری کی ملکہ نے اپنے والد مرزا غیاث کا مقبرہ ۱۶۲۷-۲۸ء میں تعمیر کرایا تھا اس میں ایرانی طرز تعمیر اور فنی خصوصیات بہت نمایاں ہیں بلکہ بالفاظ دیگر فنی کمال کے لحاظ سے شاہجہانی عمارتوں اور اکبری تعمیرات کے درمیان سلسلہ کی ایک کڑی کی حیثیت رکھتا ہے روضہ ایک مربع چبوترہ پر بنا ہوا ہے چبوترہ سے عمارت کی چوٹی تک خالص سنگ مرمر لگا ہوا ہے جس میں مختلف رنگوں کے بیش قیمت پتھروں کی پچیکاری بے نظیر منبت کاری ملتی ہے خصوصاً محرابوں کے اندر کی منبت کاری نہایت باریک اور قابل دید ہے، دیواروں پر صراحی، جام اور پیالی کی تصویر کشی ملتی ہے کل عمارت میں ۳ فٹ ۸ انچ بلندی تک سنگ مرمر لگا ہے باقی میں چونہ کاری ہے جس پر ایسی گھٹائی کی گئی ہے کہ سنگ مرمر اُس کے سامنے پیچ معلوم ہوتا ہے سنگ مرمر میں سنگ موسیٰ سنگ کھٹو سنگ ہسینہ وغیرہ کئی قسم کے قیمتی پتھروں کی پچیکاری و منبت کاری، نفیس باریک نقاشی اور گل کاری کی گئی ہے دراصل دور اکبری تک ہم کو ایک خاص قسم کی موٹی پچیکاری کے (opus sectile) نمونے ملتے ہیں لیکن اس روضہ میں پہلی بار ہمیں نازک پچیکاری (Pietra dura) کا نفیس کام ملتا ہے جو تاج محل میں اپنے معراج کمال تک پہنچ جاتا ہے اس کام میں پھول پتیوں کی نہیں

اور ریشے تک نمایاں نظر آتے ہیں۔

فنِ تعمیر کا معراج کمالِ درشاہِ بھہانی | شاہِ بھہاں کے قیام حکومت کے ساتھ ہی ایک نیا طرزِ تعمیر اپنی
دور از حد ۱۶۲۷ء تا ۱۶۵۸ء | دیدہ زیبی، لطافت اور نزاکت کے ساتھ وجود میں آتا ہے اکبر

کی طرح شاہِ بھہاں نے بکثرت مذہبی غیر مذہبی قسم کی عمارت آگرہ، دہلی، لاہور، سری نگر۔
اور اجمیر وغیرہ میں تعمیر کرائیں لیکن دونوں کے طرز میں ایک تین اور نمایاں فرق جھلکتا نظر آتا ہے
اکبر کی عمارتوں میں مضبوطی۔ خوشنمائی سُرخ پتھر کا بکثرت استعمال اور اپنایا ہوا ہندی طرزِ
تعمیر، آرائش میں اشکالِ اقلیدسی کی نمائش واضح طور پر ملتی ہے بڑی محرابوں۔ گنبدوں۔

میداروں، نصف گنبدی شکل کے عالی شان دروازوں کی تعمیر کے طریقے آرائش و زیبائش کے سلسلے میں
پلاسٹرِ خوب صورت نقش و نگار اور تھپر سپرل آؤنر پچکاری پچس کاری، منبت کاری، زرکاری و دیدہ
زیب رنگ آمیزی، نفیس بے نظیر پھول پتیوں کی زیبائش بجالیوں میں اشکالِ ہندی کی موزونیت، کتائیں خطاطی کمال

اور حسن و نزاکت تناسب و جاذبیت کے علاوہ سنگ مرمر کا آزادانہ استعمال اور ایرانی
فنِ تعمیر کا غالب شاہِ بھہانی عہد کی اہم خصوصیات ہیں پیالہ دار و مرغولہ دار محرابیں بلند گردن
کے گنبد جو نیچے سے قدرے مڑے ہوئے کئی پہل کے ستون جو دیکھنے میں نازک اور برتنے

میں کافی مضبوط پھول پتیوں سے مزین سطح مرغولہ دار تاج ستون (Volutes) اور
بیضاوی وضع کے ایرانی گنبدوں کو تعمیری دنیا میں رائج کرنے کا سہرا شاہِ بھہاں کے سر ہے
شاہِ بھہاں کی بہترین عمارت میں موتی مسجد لال قلعہ آگرہ، تاج محل آگرہ، جامع مسجد
ولال قلعہ دہلی کا شمار ہے ان میں تاج محل فنی اعتبار سے اپنا ثانی نہیں رکھتا۔

تاج محل۔ شاہِ بھہاں کی محبوبہ بیوی ممتاز محل کا مقبرہ (ساختہ ۱۶۳۱ء تا ۱۶۵۳ء
ہے) اس کا نقشہ ایسا معلوم ہوتا ہے کہ ہمایوں کے مقبرہ واقع دہلی سے ماخوذ ہے کیوں کہ
بہت سی خصوصیات دونوں میں مشترک و مشابہ ہیں خصوصیت سے اس کی اندرونی
ساخت بہت ملتی جلتی ہے بحیثیت مجموعی اس کی دیدہ زیبی نزاکت و نفاست اور اس کا

عام تناسب و توازن اس کی جان میں اس کے حسین و سبک گنبد و قسم کے ہیں درمیانی بڑا گنبد جس کی گردن بلند ہے اور جس کے نیچے کا حصہ قدرے اندر کی طرف مڑا ہوا ہے ایرانی وضع کا ہے اور چھوٹے دائیں بائیں گنبد جن کا نیچے کا حصہ مڑا ہوا نہیں ہے ہندوستانی طرز کے ہیں لال قلعہ آگرہ کی موتی مسجد شاہ جہاں کی بنوائی ہوئی ہے ۱۶۴۸ء تا ۱۶۵۵ء شاہ جہاں کی بہترین عمارات میں سے ایک ہے بلکہ چند خصوصیات میں مثال کے طور پر صفائی، سادگی اور نزاکت میں ہندوستان میں لائٹانی ہے گو اس کی کرسی کافی اونچی اور بلند ہے لیکن باہر سے اس کا نظارہ اتنا دل فریب نہیں ہے جتنا جامع مسجد دہلی کا تاہم ہر شخص اس کے اندر داخل ہوتے ہی اپنے اپنے مذاق کے مطابق اس کی گنبدی مسقف، مصلے گاہ چاروں طرف سنگ مرمر کے ستون اور وسیع سنگ مرمر کے صحن سے لطف و انبساط حاصل کرتا ہے مسجد کی محرابیں سنگ مرمر کی ہیں۔ دروں میں سنگ مرمر کی نہایت نفیس و باریک جالیاں۔ ستون اور مرغولہ دار محرابیں بہت ہی حسین اور سبک ہیں۔ فرش میں سنگ موسیٰ کی پچھکارا خوشنما مصلوں کی نو قطاریں۔ چھت پر تین گنبد اور چاروں گوشوں پر ایک ایک مٹھن برج بیضی گنبدوں اور تمام برج و برجیوں پر سنہرے کلس وغیرہ نہایت دلکش و پُر نظرہ ہیں ۱۶۴۸ء میں شاہ جہاں نے اپنا دار الحکومت آگرہ سے دہلی منتقل کیا جہاں اُس نے ایک نیا شہر بسایا جو شاہ جہاں آباد کے نام سے موسوم ہے اس نئے دار الحکومت میں اس نے ایک خوبصورت محل موسوم بہ لال قلعہ اور حسین جامع مسجد تعمیر کی۔ لال قلعہ کی تمام عمارات میں دیوان خاص خصوصیت سے بہت زیادہ منقش، آراستہ، مزین و مرصع نظر آتا ہے دیوان خاص لال قلعہ آگرہ کے مقابلہ میں زیادہ وسیع پُر زینت و پُر بہار ہے مرغولہ دار محرابیں جو سنگ مرمر کے مربع چھوٹے ستونوں کے سہارے قائم ہیں اس کو پندرہ حصوں میں تقسیم کرتی ہیں ستونوں میں سنگ موسیٰ کی پچھکاری، لطیف و نازک جالیاں، حسین تندہ و احضر کئی پہل محرابیں اس کے مزاروں کے عمدہ ذوق کی طرف اشارہ کرتی ہیں۔

جامع مسجد دہلی ۱۶۵۱ء میں پایہ تکمیل کو پہنچی۔ اس کی کرسی کافی بلند اور اونچی ہے دہلی کے ہر بالائی حصے سے جامع مسجد کے حسین و سبک گنبد اور اس کے گاؤ دم مینار سے مح احمدین دیوار کے دیدہ زیب معلوم ہوتے ہیں یہ جامع مسجد اگرہ کی جامع مسجد سے جسے شاہ جہاں کی سب سے بڑی بیٹی جہانگیر نے ۱۶۴۸ء میں تعمیر کرایا تھا زیادہ وسیع اور جاذب توجہ ہے اس کی نمایاں خصوصیات میں سنگِ سُرخ میں سیاہ دھاریاں۔ سنگِ سرخ و مرمر کے امتزاج کا دل فریب منظر۔ صحن کی وسعت۔ مضبوط مرغولہ دار محرابوں کے ستون، طویل گاؤ دم مینارے۔ بیصافی گنبد اور متناسب و موزوں زیبائش و آرائش ناظرین کے ذہن پر گہرا اثر و نقش قائم کر دیتے ہیں۔

آخری مغلیہ دور ۱۶۵۸ء تا ۱۷۰۱ء اور رنگ زیب کی تخت نشینی ۱۶۵۸ء تا ۱۷۰۱ء کے ساتھ ہی فن تعمیر زوال پذیر ہو چلا تھا جو اس کے باپ شاہ جہاں کے عہد میں انتہائی کمال پر پہنچ گیا تھا محض سیاسی اسباب کی بنا پر ہی نہیں بلکہ اورنگ زیب کی اس فن سے بے اعتنائی بھی اس زوال کا ایک سبب بنی زوال اس عہد کی عمارات کا بغاوت مدیری کی مطالعہ کرنے سے صاف ظاہر ہو جاتا ہے۔ مثال کے طور پر روضہ رابعہ دورانی ملکہ اورنگ زیب کو لیتے۔ یہ ۱۶۷۸ء میں اورنگ آباد دکن میں تعمیر ہوا اس میں تعمیری عیوب نمایاں ہیں۔ حالانکہ اس کو تاج محل کے انداز پر بنانے کی کوشش کی گئی لیکن تاج کے مقابلہ میں نہایت سخت اور بے جان معلوم ہوتا ہے لاہور کی بادشاہی مسجد تعمیر شدہ ۱۶۷۴ء اور شاہ جہاںی دور کی کچھ خصوصیات رکھتی ہے لیکن وہ مضبوطی اور تناسب عمدہ سطح روشنی اور اس کے عکس کا تضاد جو شاہ جہاںی عمارات کی نمایاں خصوصیات تھیں اس میں نظر نہیں آتیں لال قلعہ دہلی کی موتی مسجد کا جسے اورنگ زیب نے بنوایا تھا۔ اندرونی حصہ بہت نفیس اور آرائش و زینت سے پر ہے لیکن مجموعی اعتبار سے اس کی تینوں (cupolas) برجیاں بہت گھوماؤ دار ہیں اور گلس جو گنبدوں کا تاج ہیں غیر متناسب دکھائی دیتے ہیں جتنی کہ ۱۷۰۱ء اور ۱۷۵۴ء کے درمیان تعمیر شدہ عمارات میں مقبرہ و مسجد صفدر جنگ نئی دہلی۔ فرخ سیر کی مسجد مہرولی وغیرہ ان خصوصیات سے معرا ہیں جو کبھی شاہ جہاںی آثار کا طرہ امتیاز تھیں۔